

पाठ १०

हाम्रो समुदाय

अहिलेसम्म हामीले खीष्टियान कारिन्दाहपनका बाइबलीय आधारहरू र हामी जे छौं र हामीसँग जे छ त्यसको प्रयोगको वारेमा अध्ययन गर्याँ। यी सत्यताहरूलाई तपाईंले आफ्नो जीवनको भाग बनाउन शुरु गरिसक्नुभयो भन्ने कुरामा म आशावादी छु ! हामी सदस्य रहेको समुदायमा हाम्रो सम्बन्ध कस्तो हुनुपर्छ भन्ने सम्बन्धमा अध्ययन गर्नका लागि हामी यस पाठ्यपुस्तकको अन्तिम पाठमा आइपुगेका छौं।

परमेश्वरका कारिन्दाहरूका रूपमा हाम्रो समुदायप्रति हाम्रा विशेष कर्तव्यहरू छन्। तिनीहरूलाई पूरा गर्नका लागि ती के हुन् भन्ने कुरा हामीले जान्नु आवश्यक छ। यस किसिममा नै यो पाठ तपाईंको निम्नि अति उपयोगी हुनेछ। साक्षी, नागरिक वा छिमेकीको रूपमा समुदायमा तपाईंले आफ्नो कारिन्दाहपनको अभ्यास गर्न सक्नका लागि अपनाउनु पर्ने विभिन्न तरीकाहरूलाई पत्ता लगाउन यसको राम्रो अध्ययनले तपाईंलाई सहायता पुऱ्याउनेछ।

पाठको रूपरेखा

खीष्टियान साक्षी

भक्तिको जीवन जिउनु

मण्डलीलाई चिनाउनु

नागरिक जिम्मेवारी

अधिकारमा भएकाहरूको आज्ञापालन गर्नु

करहरू तिर्नु



मतदान गर्ने अधिकारको अभ्यास गर्नु
सरकारमा सहभागी बन्नु
अधिकारमा भएकाहरूका निम्ति प्रार्थना गर्नु
सामाजिक संलग्नता
हाम्रो समाजलाई प्रभाव पार्नु
हाम्रो छिमेकीलाई प्रेम गर्नु

पाठका उद्देश्यहरू

यस पाठको अध्ययनपछि तपाईंले :

- आफ्नो समुदायमा एक खीष्टियान साक्षी हुनसक्ने विभिन्न तरीकाहरूलाई उल्लेख गर्न सक्नुपर्नेछ ।
- नागरिकको रूपमा आफ्नो समुदायप्रति भएको एक खीष्टियानका जिम्मेवारीहरूको सूची बनाउन सक्नुपर्नेछ ।
- असल छिमेकीको रूपमा एक खीष्टियान आफ्नो समाजमा कसरी संलग्न हुनसक्छ सोको व्याख्या गर्न सक्नुपर्नेछ ।

सिवाने क्रियाकलापहरू

१. यो यस पाठ्यपुस्तकको अन्तिम पाठ हो ! पहिलेका पाठहरूमा तपाईंले प्रयोग गर्नुभएको तरीकालाई पछचाई यसलाई ध्यापूर्वक अध्ययन गर्नुहोस् ।
२. तपाईंले पाठलाई पूरा गर्नुभई स्वयम्-जाँच लिनुभएपछि एकाइ ३ (पाठ ७-१०) लाई समीक्षा गर्नुहोस् । तब एकाइ ३ को निम्ति भएको तपाईंको

विद्यार्थी प्रतिवेदनलाई पूरा गर्नुहोस् र यसलाई तपाईंका ग्लोबल युनिभर्सिटी
निर्देशककहाँ फर्काउनुहोस् ।

मुख्य शब्दहरू

चिनाउनु	शुरु गर्नु
उम्मेदवार	सञ्चार
नागरिक	रेडक्रस
चुन्नु	मत

पाठ विकास

खीष्टियान साक्षी

भक्तिको जीवन जिउन्

उद्देश्य १. खीष्टियानको जीवन र न्यायिक समाजको बीचमा सम्बन्ध देखाउने
बयानहरूलाई छान्नुहोस् ।

आजको संसारमा न्यायको निम्नि ठूलो इच्छा जागिरहेको छ । मानिसहरू न्यायिक समाज चाहन्नन्, तर तिनीहरू न्यायिक जीवनचाहिँ जिउन चाहैनन् । समाजमा बस्ने व्यक्तिहरू न्यायिक भए भने मात्र समाज न्यायिक हुनसक्छ भन्ने कुरा तिनीहरू महसूस गर्दैनन् । माटोका मानिसहरूद्वारा सुनको समाज बनाउन असम्भव छ ।

येशूले भन्नुभयो, “धन्य धार्मिकताको निम्नि भोकाउने र तिर्खाउनेहरू” (मत्ती ५:६) । जे न्यायिक छ सो ओरुहरूले गर्नु भन्ने बलियो इच्छा भएकाहरूका लागि होइन तर आफैले ठीक र धार्मिक कामहरू गर्ने बलियो इच्छा भएकाहरूलाई उहाँले सम्बोधन गर्दैहुनुहुन्यो । यस अर्थमा मात्र हामी खीष्टियानहरूसँग यस्तो इच्छा हुनसक्छ ।

खीष्टियानहरूका हैसियतले हामी समुदायमा ठूलो उपयोगी प्रभाव हाँ । हामी मानव जातिको निम्नि नूनजस्तै छौं (मत्ती ५:१३) । वास्तवमा, हामी बसेको समाज त्यति धेरै दुष्ट छैन भने, यसको कारण चाहिँ हामी खीष्टियानहरू हाँ । भक्तिको जीवन जिएर, मानिसहरूका सामु हामी हाम्रो ज्योतिलाई चम्काउन सक्छौं, यसरी हामीले गरेका असल कुराहरू तिनीहरूले देख्छन् र प्रभुको प्रशंसा

गर्नेछन् (मत्ती ५:१६)। यदि हरेक खीष्टियानले भक्तिको जीवन जियो भने समाज कति धेरै असल हुने थियो होला !

१. कुनचाहिँ बयानले खीष्टियान जीवन र न्यायिक समाजको वीचको सम्बन्धको बारेमा बताउँछ ।
- क. न्यायिक समाज हुनका लागि खीष्टियानहरू सरकारमा कर्मचारीहरू हुनैपर्छ ।
- ख. एक खीष्टियानले न्यायिक समाज बनाउन सक्ने सबैभन्दा महत्त्वपूर्ण तरीका अरूहरूले ठीक गरून् भन्ने इच्छा राख्नु हो ।
- ग. भक्तिको जीवन जिउनाले, सम्पूर्ण समाज तै न्यायिक हुनका लागि सहयोग पुऱ्याउन प्रत्येक खीष्टियानको निम्नि सम्भव छ ।

मण्डलीलाई चिनाउन

उद्देश्य २. तपाईंको समुदायमा तपाईंको मण्डलीलाई चिनाउन सकिने केही तरीकाहरूको सूची बनाउनुहोस् ।

तपाईंको मण्डली त्यस समुदायमा छ भन्ने कुरा तपाईंको समुदायका धेरै मानिसहरूलाई थाहा छैन । हुनसक्छ, तपाईं विश्वासीले बत्तीलाई पाथीले छोपेर राख्नुभएको होला (मत्ती ५:१५) । तपाईंको मण्डलीलाई चिनाउनका लागि तपाईंले सञ्चारका विभिन्न तरीकाहरूलाई प्रयोग गर्नु आवश्यक पर्छ । पत्र-पत्रिका वा रेडियोद्वारा जानकारी गराउने कुरा धेरै महँगो हुनसक्छ । तर यी सञ्चार-माध्यमका निर्देशकहरूले कुनै किसिमका खबरहरूलाई आफ्नो सञ्चार-माध्यममा स्थान दिन्छन् । उदाहरणको लागि, सुसमाचारीय कार्य र बाल संगति भेलाको निम्नि, सामुहिक भेला, नयाँ कामको शुरू, विवाह, वरिष्ठ वक्ताको भेटघाट वा मण्डलीको जीवनमा केही महत्त्वपूर्ण घटनाहरू ।



साँझ समय सुसमाचार

विशेष सुसमाचारीय संगीत जेठ ५-१०, साँझ ५ बजे शालोम चर्च, आवर्त नगर, रिङ्गरोड, काठमाडौं

२. तपाईंले आफ्नो मण्डलीलाई चिनाउन सक्ने कमसेकम तीन तरीकाहरूलाई आफ्नो अभ्यास-पुस्तिकामा सूची बनाउनुहोस् । सुसमाचार सुनाउने घटनाहरूलाई यी तरीकाहरूमा समावेश गर्न सकिन्छ ।

नागरिक जिम्मेवारी

उद्देश्य ३. नागरिकका रूपमा खीष्टियान जिम्मेवारीहरूलाई बताउने बयानहरूलाई छानुहोस् ।

अधिकारमा भएकाहरूको आज्ञापालन गर्नु

सरकारी अधिकारीहरू परमेश्वरद्वारा नियुक्त गरिएका हुन् भनी प्रेरित पावलले रोमी १३:१-६ मा हामीलाई सिकाएका छन् । त्यसकारण, खीष्टियान एक यस्तो व्यक्ति हो जसले अधिकारीहरूको आज्ञापालन गर्दछ र व्यवस्थालाई सम्मान गर्दछ । उसले अधिकारीहरूको विरोध गर्दैन, किनकि यसोगर्दा परमेश्वरले नियुक्त गर्नुभएकाहरूको उसले विरोध गरेको हुन्छ । यद्यपि, कारण न्यायिक नै देखिए तापनि ऊ क्रान्तीकारी हुँदैन । अधिकारीहरूलाई हटाउन कोशिश गर्नेहरूसँग ऊ सम्मिलित हुँदैन । उदाहरणको लागि, शाऊल परमेश्वरका अभिषिक्त जनभएका कारण उनको निम्निकारीहरूलाई इन्कार गर्नु भए तापनि, दाऊदले उनलाई सिंहासनबाट हटाउने कोशिश गरेनन् । दुइपल्ट दाऊदले उनलाई मार्ने मौका पाएका थिए, तर दुवैपल्ट दाऊदले उनको जीवन जोगाए (१ शमूएल २४:६; २६:९-११) । परमेश्वरले शाऊललाई अधिकारमा भएको व्यक्तिको रूपमा नियुक्त गर्नुभएको थियो । परमेश्वरले शाऊललाई सिंहासनबाट नहटाउञ्जेल, परमेश्वरले नियुक्त गर्नुभएको व्यक्तिलाई दाऊद हटाउन चाहैनये ।

करहरू तिनु

सरकारी विद्यालयहरू, कलेजहरू, सडकका बत्तीहरू, प्रहरी सुरक्षा र सडकहरूजस्ता हामीले उपयोग गरिरहेका धेरै सामुहिक फाइदाहरू हामीले तिनै करहरूद्वारा नै आर्थिक सहयोग प्राप्त गरी सञ्चालन गरिएका हुन्छन् । त्यसकारण,



जसले करहरू तिनलाई छल्छ, उसले आफ्नो समुदायलाई पीडा दिएको हुन्छ । अनि एक खीष्टियानले आफ्नो समुदायलाई पीडा होइन तर सहयोग पुऱ्याउनुपर्छ ।

“जे समाटका हुन् ती समाटलाई देओ” (मत्ती २२:२१) भनी येशूले बताउनुहुँदा, करहरू तिनैपर्छ, भनी उहाँले सिकाउनुभयो । अनि त्यति मात्र होइन, तर करहरू तिरेर उहाँले हामीलाई उदाहरण पनि देखाउनुभयो (मत्ती १७:२४-२७) । विश्वासीहरूले आफै करहरू तिनैपर्छ भनी प्रेरित पावलले पनि स्पष्टसँग सिकाएका छन् (रोमी १३:६-७) ।

मतदान गर्ने अधिकारको अभ्यास गर्नु

परमेश्वरले सरकारलाई नियुक्त गर्नुभएको कारण यो परमेश्वरप्रति जिम्मेवार हुन्छ, तर यसलाई चुन्ने मानिसहरूप्रति पनि यो जिम्मेवार हुनुपर्छ । यसरी नै आफ्ना अधिकारीहरूको छ्नोटको निम्नित मानिसहरू परमेश्वरप्रति जिम्मेवार हुनुपर्छ । यदि सरकार खराब भयो भने, यसलाई चुन्ने मानिसहरूलाई नै यसले ठग्छ । परमेश्वरले यसलाई हटाउन सक्नुहुन्छ, तर यस्तो खराब सरकार चुनेकोमा मानिसहरू दोषी हुन्छन् । यसकारण हामीले मतदान गर्दा हाम्रा ध्येयहरूलाई जाँचैपर्छ । धेरै पैसा खर्च गर्ने उम्मेदवारको निम्नित के हामीले मत दिएका छौं ? के हामीलाई व्यक्तिगत फाइदा दिन्छु भनी प्रतिज्ञा गर्नेलाई हामीले मतदान गरेका छौं कि ? वा जिम्मेवारी पूरा गर्नसक्ने सक्षम व्यक्तिलाई हामीले मतदान गरेका छौं ? यदि हामीले यी प्रश्नहरूमा गम्भीर विचारहरू गच्छौ भने, मतदान गरेपछि हामीले अफसोस गर्नुपर्ने धेरै कुरा त्यहाँ हुँदैन ।

विश्वासीहरूका हैसियतले बुद्धिमानीसाथ मतदान गर्नका लागि परमेश्वरको निर्देशनको निम्नित हामीले प्रार्थना गर्नैपर्छ । शक्ति मात्र खोज्ने व्यक्तिहरूद्वारा

गरिएका भूटा प्रतिज्ञाहरूले मतदाताहरूलाई भुक्याउन सम्भव छ । कति व्यक्तिहरूले आफू सरकारमा पुग्नका लागि गरीब जनताहरूलाई प्रयोग गरेका घटनाहरू थुप्रै छन् । एकपल्ट तिनीहरू चुनिएपछि ती गरीबहरूलाई विसन्धन् । आफ्नो पछाडिपछि स्वार्थ राखेर अगाडिपछिचाहिँ गरीबहरूका पक्षमा नारा दिने व्यक्तिहरूद्वारा कुनै पनि खीष्टियान ठगिनु हुँदैन । धोकेवाज र चोर यहूदाले पनि गरीबहरूमा ठूलो चासो देखाएको कुरालाई हामीले विसनुहुँदैन (यूहन्ना १२:४-६) ।

सरकारमा सहभागी बन्नु

थोरै सरकारहरू मात्र असल छन् किनकि सामान्य रूपमा भन्नुपर्दा अधिकारमा भएकाहरू खीष्टियान होइनन् । यदि विश्वासीहरूले अधिकारका स्थानहरूमा काम गरे भने सरकारलाई अझै राम्रो बनाउनका लागि तिनीहरूले मदत गर्न सक्छन् । यद्यपि, यो सत्य छ कि त्यहाँ रहेका परीक्षाहरू धेरै र ठूला छन् । तर अगमवक्ता दानिएल हामा निम्नि अति उत्तम उदाहरण हुन् । वास्तवमा, दानिएल अति भक्त मानिस र महान् राजनेता थिए (दानिएल १:१-६:२८) । भ्रष्ट राज्यको बीचमा उनले आफैलाई परमेश्वरमा विश्वासयोग्य राखेका थिए । अनि परमेश्वरले उनलाई सम्मान गर्नुभयो ।

रोमी १६:२३ मा प्रेरित पावलले एक विश्वासी इरास्तसलाई उल्लेख गरेका छन्, जो “शहरका कोषाध्यक्ष” थिए । यदि इरास्तसले त्यस स्थानमा रहेर परमेश्वरको सेवा गर्न सके भने, तपाईंले पनि सक्नुहुन्छ । त्यसकारण, तपाईंको देशको सरकारमा जिम्मेवारीको स्थान लिनका लागि यदि परमेश्वरले तपाईंलाई बोलाउनुभयो भने, यसलाई स्वीकार गर्नुहोस् । यसरी तपाईंको समुदायको कल्याणको लागि काम गर्न खीष्टियानका रूपमा तपाईं आफ्नो प्रभावलाई प्रयोग गर्न सक्नुहुन्छ ।

अधिकारमा भएकाहरूका निर्मित प्रार्थना गर्नु

सरकारलाई अझै असल बनाउनको निम्नि यससँग एकैसाथ काम गर्ने कुरा मात्र हामीले गर्न सक्ने कुरा होइन । अधिकारमा भएकाहरूका निम्नि हामीले प्रार्थना गर्नु आवश्यक छ, भनी बाइबलले हामीलाई सिकाएको पनि छ (१ तिमोथी २:१-२) । परमेश्वरले हामीलाई यो आज्ञा दिनुभएको कारणले मात्र होइन, तर “हामी निर्धक्क र शान्तिपूर्ण भएर हरप्रकारले धार्मिक र आदरणीय जीवन विताउन

सकौं” भनेर हाम्रो आफ्नै फाइदा र कल्याणको निम्नि पनि हामीले यसो गर्नु आवश्यक छ (१ तिमोथी २:२)। यसो गर्नु हाम्रो निम्नि कति धेरै आवश्यकता छ भन्ने कुरा हामी जिइरहेको संकटकालीन समयले पनि हामीलाई महसूस गर्न लगाउँछ ।

३. तपाईंले प्रार्थना गर्नेपर्ने नेताहरू को हुन् ? तपाईंको अभ्यास-पुस्तिकामा तिनीहरूका नामको सूची बनाउनुहोस् र तिनीहरूका निम्नि नियमितरूपमा प्रार्थना गर्नुहोस् । तिनीहरू भक्त भए पनि वा नभए पनि, असल अगुवाहरू हुनका लागि प्रभुले तिनीहरूलाई बुद्धि दिनुभएको होस् र तिनीहरूले पनि उद्धार पाउन सकून भनी तपाईं तिनीहरूका निम्नि प्रार्थना गर्न सक्नुहुन्छ ।

४. प्रत्येक ठीक बयानको अगाडिको अक्षरमा घेरा लगाउनुहोस् ।

क. रोमी १३:१३ अनुसार, यदि सरकार दुष्ट भएको खण्डमा यसलाई पतन गराउने कर्तव्य खीष्टियानसँग छ ।

ख. जुन सरकारको अधीनमा एक विश्वासी रहेको छ त्यसलाई करहरू तिनु उसको जिम्मेवारी हो ।

ग. यदि एक खीष्टियानले आफ्नो सरकारमा परमेश्वरको इच्छा पूरा होस् भनी प्रार्थना गर्दै भने, उसले मतदान गर्नु आवश्यकता पर्दैन ।

सामाजिक संलग्नता

उद्देश्य ४. समाजमा आफ्ना जिम्मेवारीहरूलाई पूरा गर्ने खीष्टियानहरूका उदाहरणहरूलाई पहिचान गर्नुहोस् ।

हाम्रो समाजलाई प्रभाव पार्नु

शुरूका चैलाहरूलाई स्थापित सामाजिक संरचना बिगार्ने अति खतरनाक मानिसहरूका रूपमा विचार गरिन्थ्यो । “संसारलाई उलटपुलट पार्ने मानिसहरू” (प्रेरित १७:६) भनी उनीहरूलाई दोष लगाइएको थियो । त्यस बेलाका सामाजिक अवस्थाहरू न्यायिक हुनबाट अत्यन्तै पर थिए । तर प्रेरितहरूद्वारा दिइएका येशूका शिक्षाहरूले तिनीहरूका समयको अन्यायलाई निरुत्साहित गरिरहेको थियो ।

आज हामी धेरै सामाजिक फाइदाहरूमा आनन्द मनाइरहेका छौं जुनचाहिँ यस संसारमा अति स्वाभाविक कुरा होजस्तो हामीलाई लाग्छ । यीमध्ये केही चाहिँ कुनै कुनै सरकारका सामाजिक कार्यको कार्यक्रम अन्तरगतको भाग पनि हो । तर

यी फाइदाहरू ल्याउने परिवर्तनलाई प्रगति गर्नलाई कसले शुरुवातको कदम चाल्यो ? अवश्य पनि खीष्टियान पुरुष र स्त्रीहरूले ! उदाहरणको लागि, हामी विचार गरौं, दासत्वपनलाई हटाउनेहरू, बालक-बालिकाहरूका सुरक्षाको लागि व्यवस्था बनाउनेहरू, स्त्रीहरूलाई मतदान गर्न अधिकार दिनेहरू, अस्पतालहरू र रेडक्रस स्थापना गर्नेहरू खीष्टियानहरू नै हुन् ।

यद्यपि, अहिले हामी जिझरहेको सामाजिक संरचनाचाहिँ उत्तम होइन भन्ने कुरा हामीले महसूस गर्नुपर्छ । त्यहाँ गर्नुपर्ने धेरै कुराहरू अभै बाँकी छन् । शुरूका मण्डलीका विश्वासीहरूले आफ्नो समाजमा प्रभाव पारेका थिए; हाम्रो समाजमा पनि हामी प्रभाव पार्न सक्छौं । न्यायको पक्षमा र हाम्रो समयका सामाजिक दुष्टताहरूको विरुद्धमा हामी हाम्रो आवाजहरूलाई उठाउन सक्छौं । “धार्मिकताले देशलाई उचाल्छ, तर पाप गर्नुचाहिँ कुनै पनि जातिको लागि बेइज्जती हो” (हितोपदेश १४:३४) ।

५. आफ्नो समाजमा असल प्रभाव वा असर पार्नु भनेको एक व्यक्तिको निम्नि के अर्थ हुन्छ ?



हाम्रो छिमेकीलाई प्रेम गर्नु

आफ्नो छिमेकीलाई प्रेम गर्नु परमेश्वरलाई प्रेम गर्नु जतिकै महत्वपूर्ण छ भनी येशूले सिकाउनुभयो (मत्ती २२:३७-३९; मर्कूस १२:३०-३१) । दुवै आज्ञाहरू एक अर्कासँग यति नजीकतामा सम्बन्धित छन् कि आफ्नो छिमेकीलाई पनि प्रेम नगरीकन परमेश्वरलाई प्रेम गर्दू भनी कसैले भन्न सक्दैन । असल सामरीको दृष्टान्तले यस सत्यतालाई अति सुन्दर किसिममा चित्रण गरेको छ (लूका १०:३०-३७) । विश्वासीहरूका रूपमा हामी हेरिविचार गरौं र पूजाहारी र लेवीले गरेका जस्तै भूलमा हामी नगरौं । तिनीहरू आफ्ना धर्ममा नै व्यस्त थिएजस्तो देखिन्छ;

फलस्वरूप, आफ्ना छिमेकीका आवश्यकताहरूमा सरोकार राख्ने समय तिनीहरूसँग भएन् ।

खीष्टियानका रूपमा, हामीले हरेक व्यक्तिलाई र विशेष गरी हाम्रो विश्वासका परिवारका निम्नित भलाई गर्ने जिम्मेवारी छ (गलाती ६:१०) । यसको भनाइ यही नै हो कि आवश्यकतामा परेका व्यक्तिहरूलाई हामीले सहयोग गर्नेपछि (प्रेरित ४:३४; याकूब २:१५-१६; १ युहन्ना ३:१७) । हामीले यसरी नै परदेशीहरूलाई पनि सहयोग गर्नेपछि (मत्ती २५:३४-४०; याकूब १:२७) । आफ्नो छिमेकीलाई सहयोग गर्न चाहने विश्वासीको निम्नित त्यहाँ ठूलो मौका छ । उनले पढन नजान्नेहरूलाई साक्षर बनाउन सक्छन्, अपराधीहरू, व्यवस्था भङ्ग गर्नेहरू, जड्याहाहरू र लागू पदार्थका दूर्व्यसनीहरूलाई पुनर्स्थापित गर्न सहयोग पुऱ्याउन सक्छन् र खाँचोमा परेकाहरूका निम्नित घरहरू स्थापित गर्न सक्छन् ।

६. समाजमा आफ्ना जिम्मेवारीहरू पूरा गरिरहेको खीष्टियानको प्रत्येक उदाहरणको अगाडिपट्टिको अक्षरमा घेरा लगाउनुहोस् ।

- क. आफ्नो समाजमा असल परिवर्तन ल्याउने र आफ्ना छिमेकीहरूका निम्नित असल कुराहरू गर्ने बारेमा जिमले उपायहरू भेटाउँछन् ।
- ख. मरियमले आफ्नो समय आफ्नो धर्ममा विताउँछिन्, र अन्यायी सामाजिक अवस्थाहरूका बारेमा अरूहरूले नै सरोकार गरून भनी चाहैन्छिन् ।
- ग. शक्तिमा भएको सरकारको विरुद्धमा युद्ध गरेर जीवनले आफ्नो समाजलाई प्रभाव पार्ने काम गर्दछन् ।

जिम्मेवारपूर्ण खीष्टियान: खीष्टियान कारिन्दापनमा अध्ययन भनिने यस पाठ्यपुस्तकको तपाईंको अध्ययनको अन्त्यमा तपाईं आइपुग्नुभएको छ । तर एक किसिममा तपाईं यसको शुरुवातमा पनि आउनुभएको छ – तपाईंले सिक्नुभएका कुराहरूलाई वास्तवमा तपाईंले आफ्नो जीवनमा प्रयोग गर्नुहुनेछ भन्ने कुरामा म आशावादी छु । खीष्टियान कारिन्दाका जिम्मेवारीहरू ठूला छन् भन्ने कुरा सत्य हो । तर इनामहरू पनि त्यस्तै ठूला छन् ! उहाँका कारिन्दाका रूपमा तपाईंले परमेश्वरलाई आदर र सेवा गर्न खोज्नुहुँदा, ती व्यक्तिहरूका विशेष आनन्दलाई तपाईंले अनुभव गर्नुहुनेछ, जसले आफूलाई जिम्मा दिइएका सबै थोकहरूमा विश्वासयोग्य लगानी र व्यवस्थापन गरेका हुन्छन् । परमेश्वरका निम्नित तपाईं जिउनुहुँदा उहाँले तपाईंलाई आशिष् र उत्प्रेरणा दिनुभएको होस् ।

स्वयम्-जाँच

१. खीष्टियानहरू आफ्ना समुदायमा साक्षी हुनुपर्छ भनी कसैसँग बाँडूनका लागि सबैभन्दा उत्तम बाइबल पद वा पदहरू के के हुन् ?
 - क. १ शमूएल २४:६; २६:९-११
 - ख. मत्ती ५:१३-१६
 - ग. मत्ती २२:२१
 - घ. १ तिमोथी २:१-२
 २. तपाईंको मण्डलीका विश्वासीहरू तपाईंको समुदायमा साक्षीहरू बन्न सक्ने विभिन्न उपायहरूलाई आफ्नो अभ्यास-पुस्तिकामा सूची बनाउनुहोस् ।
 ३. मानिलिओं तपाईंका एक जना मित्रले भने कि प्रायः जसो सरकारहरू भ्रष्ट भएका हुनाले खीष्टियानहरूले सरकारमा जिम्मेवारीका स्थानहरू लिनुहुँदैन । तपाईंको उत्तरमा कमसेकम एउटा बाइबल पद प्रयोग गरी यस्तो भनाइको जवाफलाई आफ्नो अभ्यास-पुस्तिकामा लेख्नुहोस् ।
 ४. मानिलिओं, खीष्टियानका पाँच नागरिक जिम्मेवारीहरू के हुन् भन्ने सम्बन्धमा तपाईं कसैलाई बताउन चाहनुहुन्छ । ती पाँचमध्ये प्रत्येकलाई आफ्नो अभ्यास-पुस्तिकामा सूची बनाउनुहोस् । प्रत्येकको पछाडिपटि यसलाई सिकाउने बाइबल पद लेख्नुहोस् वा यसको उदाहरण दिनुहोस् ।
 ५. मानिलिओं, एक असल छिमेकीका रूपमा एक खीष्टियान आफ्नो समाजमा कसरी संलग्न हुनसक्छ भन्ने बारेमा तपाईं आफ्नो एक मित्रलाई बताउन चाहनुहुन्छ । तपाईंले भन्न चाहनुभएका मुख्य कुराहरूलाई र यसलाई नमूनित गर्ने वा समर्थन गर्ने प्रत्येक बाइबल पदलाई आफ्नो अभ्यास-पुस्तिकामा सूची बनाउनुहोस् ।
- विद्यार्थी प्रतिवेदन एकाइ ३ लाई पूरा गरी तपाईंको उत्तर-पृष्ठलाई ग्लोबल युनिभर्सिटी निर्देशककहाँ पठाउनुहोस् ।

अध्ययन प्रश्नहरूका उत्तरहरू

४. क. बेठीक ।
ख. ठीक ।
ग. बेठीक । एक ख्रीष्टियानले परमेश्वरको इच्छा पूरा होस् भन्ने प्रार्थना र मतदान दुवै गर्नुपर्छ ।
१. ग) भक्तिको जीवन जिउनाले, सम्पूर्ण समाज नै न्यायिक हुनका लागि सहयोग पुऱ्याउन प्रत्येक ख्रीष्टियानको निम्नि सम्भव छ ।
५. यसको अर्थ यही हुन्छ कि उनले केही परिवर्तनहरू ल्याउँछन् जसको नतीजा अरूहरूका निम्नि असल थोकहरू वा फाइदाहरू हुन्छन् ।
२. तपाईंको उत्तर । यदि तपाईंको मण्डलीले येशूको जन्म वा पुनर्स्थापनाको उत्सव मनाउनका लागि विशेष सेवाको योजना गरेको छ भने यस किसिमको घटनालाई जानकारी गराउन सकिन्छ । तपाईंको समुदायमा तपाईंको मण्डलीको उपस्थितिलाई अवगत गराउने अन्य तरीकाहरूका बारेमा पनि तपाईं विचार गर्न सक्नुहुन्छ ।
६. क) विल ।
३. तपाईंको उत्तर ।